

Jami'ar Watsa Labaru Malore Brown Ta Kalubalanci Malaman Jihar Cross River Da Su Himmatu Kan Fasaha



Jami'ar Sashen Nazari, Karatu da ajiyar littattafai, Dokta Malore I. Brown ce ke jawabi ga malamai, a Cibiyar Nazari ta Amirka dake Birnin Calabar.



Ranar 13, ga watan Yuni, aka kalubalanci malamai, a garin Calabar, na Jihar Cross River, da su himmatu su kuma ri'ke koyar da Fasahar Harkokin bincike, karatu da nazari na Zamani, watau ICT, a ajujuwansu. *Jami'ar Sashen Nazari, Karatu da ajiyar littattafai*, (IRO), Dokta Malore I. Brown ce, ta yi wannan kalubalantar, a wani taron karawa juna Ilimi, na kwana daya, da Cibiyar Hazari ta Kasar Amirka, dake garin Calabar ta shirya. A cewarta, "malamai sune jigon Ilimi, don haka ya kamata su yi jagoranci wajen kirkiro harkokin da suke da alaka da fasaha, domin dalibansu." Ta kuma gayyaci masu halartar taron, da su ci gajiyar harkokin cibiyar, da Cibiyar ta Nazari ta Kasar Amirka, dake garin Calabar ke bayarwa, kyauta.

Lokacin da take marhabin da masu halartar taron, Uwargida Ann Mesembe, wadda ita ce ta shirya taron na garin Calabar, ta bayyana cewa, wannan kalubalen ta bude masu fagen neman Ilimi da kuma nemo dukan abinda ke da amfani gare su. Ta kuma ro'ke su da su ri'ka jibintar cibiyar, a kodayaushe, suka hadu da wani abinda ya shiga ma su duhu.

Biyar daga cikin masu jawabin, sun gabatar da kasidu, da kuma nune-nune ga wadanda suka halarcin taron. Taron ya fi mayar da hankali ne ga Muhimmancin Ka'idodin Koyarwa; da Cin Gajiyar Wayoyin Tafi-da-gidanka Don Samun Ilimi mai Nagarta; da Gurbin Karo Ilimi na Shirin Fulbright: wadanda duk ake bukata, don sani wani al'amari; da Inganta masaniyar koyarwa, ta yin amfani da bayanai.

Wadanda suka gudanar da taron, sun hada da Dokta Uwargida, Francisca Bassey, wata tsohuwar dalibar Shirin Musayar Harkokin Ilimi na Kasar Amirka, kuma malama a Jami'ar Calabar, sai Samuel A. Eyiitayo, da Whitney M. Young Jr., Darektan Cibiyar Nazarin Bayanai, (IRC) ta Lagos; da Lilian Ekanem, Shugabar Hadaddiyar Kungiyar Bayar da Kariya ga Kananan Yara, ta Jihar Cross River. Sauran wadanda suka hada gwiwar wannan shirin, sune Ma'aikatar Ilimi ta Jihar Cross River, da Kungiyar Altramar da kuma Sansanin Harkokin Fasahar Zamani na Jihar Cross River, watau IT Village.

Taron kara wa junna sanin, ya zo daidai da zaton Darektar Cibiyar ta IRC, Elizabeth Akinbulumo. Ta kuma kalubalanci masu halartar taron da su taka rawar da ake tsammani, ta hanyar bunkasa basirarsu, musamman, a fannin yin amfani da fasahar zamani. Don kuma ganin ba su hadu da wani cikas ba, ta shawarce masu halartar taron, da su tambayi junna, cewa "me za su yi, don inganta sana'arsu ta koyarwa?" An dauko malaman ne, daga manyan makarantu. Essien Essien Nya, wata malama, a Makarantar Sakandaren garin Ikot Ewa, ta bayyana cewa, "... taron ya wadata ta da wata karin dama, ta musamman, wajen kaifafa basirarta, a ilmance, ya kuma kyautata bayyana ma ta amfanin yin aiki da kayayyaki da kuma dabarun fahimtar da dalibanta." Wani malamin, Etene Orok, na Makarantar Sakandaren Gwamnati ta Ikot Ansa, ya rubuta cewa, "an tunzura ni ga yin amfani da kayayyakin koyarwa fiye da da... abinda kuma yake shimfide, a shafukan yanar-gizo."